

ОСВОБОЖДЕНИЕ ГОМЕЛЯ

На поўдні Гомеля нашы войскі паспяхова фарсіравалі раку Днепр і, прараваўшы абарону праціўніка працягласцю на фронту 20 кіламетраў і на глыбіню ад 5 да 10 кіламетраў, авалодалі раённымі цэнтрамі Гомельскай вобласці горадамі Лоевам і населенымі пунктамі Казярогі, Крупейкі, Шчытцы, Бывалькі.

З аператыўнай зводкі Саўінфармбюро за 17 кастрычніка 1943 года.

Золотое бабье лето
Оставляя за собой,
Шли войска — и вдруг
с рассвета
Наступил днепровский бой.
(А. ТВАРДОВСКИЙ).

Затрымка з рухам войскі Цэнтральнага фронту на падступах да Гомеля змусіла яго камандаванне шукаць выйсце. І яго знайшло. Было прынята рашэнне на перагрупуіроўку асноўных сіл 65-й арміі генерал-лейтэнанта П. І. Батааа.

Злучэнні 19-га стралковага корпусу і часці 246-й стралковай дывізіі 18-га стралковага корпусу займалі баваыя ўчасткі ў мікрэчцы Дняпра і Сожа, што на поўдні ад Гомеля. Яны перайшлі да трыўалай абароны на фронце ў 20 кіла-

метрах і рабілі ўсё для таго, каб стварыць бачнасць нарошчвання сіл прарыву ў гэтым раёне. А тым часам асноўныя сілы арміі былі выведзены на ўсходні бераг Сожа, адкуль у ноч на 9 кастрычніка 1943 года зрабілі амаль 40-кіламетровы марш у паўднёвым напрамку і канцэнтраваліся ў 4—6 кіламетрах ад Дняпра на ўчастку Лоеў—Радуль. Пяць сутак удзень і ўначы ішла напружаная падрыхтоўка да фарсіравання ракі. Складзены быў змястоўны план фарсіравання Дняпра, арганізавана ўзаемадзеянне паміж усімі родамі войскі.

Зыходзячы з загаду камандуючага фронтам генерала арміі К. К. Ракасоўскага, камандарм П. І. Батаў загадаў



...І ГРЫМНУЎ БОЙ ДНЯПРОЎСКИ

27-му корпусу (106-я і 193-я стралковыя дывізіі, 115-я асобная стралковая бригада) генерал-маёра Ф. М. Чэраманова фарсіраваць Днепр у раёне Каменка — востраў Хаўранкоў, прараваць абарону на заходнім беразе ракі, авалодаць рубяжом Казярогі—Каўпень і ў далейшым наступаць у напрамку Ветхіна.

18-му стралковаму корпусу (69-я і 149-я стралковыя дывізіі) генерал-маёра І. І. Іванова было загадана фарсіраваць Днепр на ўчастку Лапацін — Радуль, авалодаць рубяжом Каўпень — Пясчанка і затым выйсці на Вазон — рака Брагінка.

Наступленне названых войскаў пачалося раніцай 15 кастрычніка пасля магутнай артылерыйскай падрыхтоўкі і удараў авіяцыі 16-й паветранай арміі генерал-лейтэнанта авіяцыі С. І. Рудзэнка.

Перадавыя дэсантныя батальёны пад камандаваннем капітана Г. Д. Гардаполава 43-га стралковага Даурскага палка 106-й дывізіі, маёра В. Ф. Несцерава — 685-га стралковага палка 193-й і капітана І. З. Куляшова — 120-га стралковага палка 69-й дывізіі на лодках і дапаможных сродках прыкрываемых дымавой заслонай і агнём артылерыі, адплылі ад усходняга берага. Уся артылерыя на працягу 50 минут, пакуль дэсантныя батальёны былі наплаву, аяла магутны агонь па першых двух траншэях праціўніка першай пазіцыі. Затым яна перанесла свой агонь на вярочныя батарэі. У гэты час дэсанты падтрымліваліся гарматамі прамой наводкі, якія знішчалі агнявыя кропкі гітлераўцаў у першых двух траншэях. За дзесціх мінут да падыходу дэсантнай да заходняга берага ўся артылерыя зноў абвалілася на першую пазіцыю ворага, прыкрываючы высадку першых эшалонаў, затым перайшла на суправаджэнне пяхоты.

Першымі ўступілі на правабярэжжа байцы 20-й асобнай разведроты 69-й дывізіі на чале з малодшым сяржантам П. М. Пахомавым, а ўслед за ім — воіны дэсантнага батальёна пад камандаваннем капітана І. Куляшова.

Адначасова з дэсантнікамі 69-й дывізіі на ўчастку Каменка—Лоеў раку фарсіравалі дэсантныя батальёны маёра В. Несцерава і капітана Г. Гардаполава.

16 кастрычніка баі на правабярэжжы працягваліся. Гітлераўцы кінулі супраць пераправіўшыхся часцей і падраздзяленняў дзве новыя пяхотныя дывізіі, узмацненыя танкамі і артылерыяй. Перад імі была пастаўлена задача скінуць войскі арміі з плацдарма. Але было ўжо позна.

17 кастрычніка за Дняпром знаходзіўся амаль увесь 27-ы корпус. Яго 106-я стралковая Забайкальская і частка сіл 193-й стралковай Чырванасцяжнай дывізіі вызвалілі Лоеў і павярнулі на поўнач уздоўж Дняпра, пашыраючы захоплены плацдарм. У гэты ж дзень былі вызвалены яшчэ некалькі населеных пунктаў, у тым ліку Казярогі, Крупейкі, Шчытцы, Бывалькі.

У баях за Лоеў, як адзначалася ў аператыўнай зводцы Саўінфармбюро за 17 кастрычніка 1943 года, улапнянутыя злучэнні захапілі 38 гармат, 3 склады боепрыпасаў, рэчавы склад і іншыя трафеі. На іншых участках у раёне Лоева знішчаны амаль полк пяхоты, захоплены 26 гармат, 25 мінамётнаў, 7 розных складаў. Узята да 200 палонных.

Паспяхова рух 18-га і 27-га корпусоў у паўночна-заходнім напрамку стварыў пагрозу гітлераўцам каля Рэчыцы — пад сур'ёзным ударам аказаліся войскі праціўніка, якія дзей-



началі ў мікрэчцы Дняпра і Сожа, і, баючыся акружэння, фашысцкае камандаванне пачало адвод сваіх войскі за Днепр.

Гэтага маневру даўно чакаў 19-ы стралковы корпус генерал-маёра Д. І. Самарскага. Праследуючы гітлераўцаў, злучэнні корпуса 20 кастрычніка вызвалілі Хойнікі, Карпаўку і яшчэ некалькі населеных пунктаў, з ходу фарсіравалі Днепр у раёне Холмечы, што на поўнач ад Лоева і надзейна прыкрылі правы фланг 27-га корпусу.

У той жа дзень войскі 65-й арміі паўнаццою пераправіліся праз Днепр і на яго заходнім беразе авалодалі моцнымі апарнымі пунктамі Мохавы, Сянская, Каўпень, Прагрэс.

Такім чынам, наступленне асноўных сіл 65-й арміі, якое пачалося ў раёне Лоева, дало поспех. Апоўдні 20 кастрычніка яны знаходзіліся ўжо на заходнім беразе Дняпра. Рухаліся ў напрамку на Брагін і войскі 61-й арміі генерал-лейтэнанта П. А. Бялова, якія фарсіравалі раку на поўдні Лоева ў раёне вёскі Дзяражычы яшчэ ў канцы верасня.

Зацяць дзён жорсткіх баёў войскі 65-й захапілі плацдарма фронту да 20 кіламетраў на глыбіню ад 5 да 13 кіламетраў. Прараваўшы абарончы паласу ворага, злучэнні выйшлі да другога абарончага рубяжа. 20 кастрычніка камандуючы фронтам генерал арміі К. К. Ракасоўскі аддаў загад часова, да атрымання рэзерваў, спыніць наступленне і трывала замацавацца на плацдарме. Гэта быў 23 плацдарм на 700-кіламетровым фронце ад Лоева да Зяпаротжа, што былі створаны войскамі Цэнтральнага, Варонежскага, Стэпавога і Паўднёва-Заходняга фронтоў.

Бітва за Днепр — адна з гераічных старонак Вялікай Айчыннай вайны. 2438 воінаў — прадстаўнікоў розных нацыянальнасцей былога Саюза сталі Героямі Савецкага Саюза, у тым ліку 15 нашых землякоў. Зыш 700 байцоў і камандіраў удастоіліся гэтага высокага звання за мужнасць і гераізм пры штурме дняпроўскага прыбярэжжа на тэрыторыі на-

шай вобласці ад Лоева да вусця Прыпяці. Толькі ў 65-й арміі гэта званне прысвоена 183 воінам. У ліку атрымаўшых яго нашы землякі малодшы лейтэнант А. А. Белы, лейтэнант А. Я. Варанчук, сяржант П. В. Несцярвач, радыава А. Ф. Самусоў і яфрытар Б. А. Царыкаў.

106-я стралковая Забайкальская і 193-я стралковая Чырванасцяжная дывізіі, 14-я інжынерна-сапёрная Ноўгарад-Северская бригада, 143-ці 218-ы мінамётныя палкі, 61-ы асобны пантонна-маставы батальён атрымалі ганаровую назву «Дняпроўскіх».

Ф. СТЕЛЬМАШОК,
падпалкоўнік у адстаўцы.

НА ЗДЫМКАХ: група воінаў герояў 65-й арміі, якія вызначыліся пры фарсіраванні Дняпра і захопе плацдарма на яго заходнім беразе. У першым радзе (другі злева) камандуючы арміяй генерал-лейтэнант П. І. Батаў. 1943 г., пераправа савецкіх воінаў на правы бераг Дняпра ў раёне Лоева.

(З фондаў абласнога краязнаўчага музея).

